



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 07.03.2025

TIME : 07.25 AM

പ്രധാന വാർത്തകൾ

1. പ്രധാനമന്ത്രി നരേന്ദ്ര മോദിയുടെ രണ്ട് ദിവസത്തെ ഗുജറാത്ത്, ദാദ്ര നഗർ ഹവേലി സന്ദർശനത്തിന് ഇന്ന് തുടക്കം; സിൽവാസയിൽ 2,587 കോടി രൂപയുടെ വിവിധ വികസന പദ്ധതികൾക്ക് പ്രധാനമന്ത്രി തുടക്കമിടും.

Prime Minister Narendra Modi will be on a two-day visit to Gujarat and the neighbouring union territory of Dadra and Nagar Haveli beginning today. he will inaugurate and lay foundation stones for 62 projects worth 2587 crore rupees.

2. ഇന്ന് ജൻ ഔഷധി ദിവസ്; ദിനാചരണം പദ്ധതിയെക്കുറിച്ച് അവബോധം വളർത്തുന്നതിനും ജനറിക് മരുന്നുകളുടെ ഉപയോഗം പ്രോത്സാഹിപ്പിക്കുന്നതിനുമായി.

Today is Jan Aushadhi Diwas. The day is celebrated to raise awareness about the scheme and promote the use of generic medicines.

3. നാല് വർഷത്തിനുള്ളിൽ ഇന്ത്യ സ്വന്തമായി ഗ്രാഫിക്സ് പ്രോസസ്സിംഗ് യൂണിറ്റ് വികസിപ്പിക്കുമെന്ന് കേന്ദ്ര മന്ത്രി അശ്വിനി വൈഷ്ണവ്.

India will develop its own Graphics Processing Unit within next 3 to 4 years, says Electronics and IT Minister Ashwini Vaishnaw.

4. കേരളത്തിൽ കനത്ത ചൂട് തുടരുന്നു; തൃശൂർ, പാലക്കാട് ജില്ലകളിൽ ഇന്നും നാളെയും താപനില 38 ഡിഗ്രി സെൽഷ്യസ് വരെ ഉയർന്നേക്കുമെന്ന് മുന്നറിയിപ്പ്.

Severe heat continues in Kerala; warning that temperatures may rise up to 38 degrees Celsius in Thrissur and Palakkad districts today and tomorrow.

5. വനിതാ പ്രീമിയർ ലീഗ് ക്രിക്കറ്റിൽ ഇന്ന്, ഗുജറാത്ത് ജയന്റ്സ് - ഡൽഹി ക്യാപിറ്റൽസുമായി ഏറ്റുമുട്ടും; ഐഎസ്എൽ ഫുട്ബോളിൽ ഇന്ന് കേരള ബ്ലാസ്റ്റേഴ്സ്, മുംബൈ സിറ്റി പോരാട്ടം.

Today in Women's Premier League cricket, Gujarat Giants will face Delhi Capitals; today in ISL football, Kerala Blasters will face Mumbai City.

#####

PM - GUJARAT VISIT

പ്രധാനമന്ത്രി നരേന്ദ്ര മോദിയുടെ രണ്ട് ദിവസത്തെ ഗുജറാത്ത്, ദാദ്ര നാഗർ ഹവേലി സന്ദർശനത്തിന് ഇന്ന് തുടക്കം. ദാദ്ര നാഗർ ഹവേലി, ദാമൻ ദിയൂവിൽ ഇന്ന് രാവിലെ എത്തുന്ന പ്രധാനമന്ത്രി സിൽവാസയിലെ സെയ്ലി സ്റ്റേഡിയത്തിൽ നടക്കുന്ന ചടങ്ങിൽ 2,587 കോടി രൂപയുടെ വിവിധ വികസന പദ്ധതികൾക്ക് തറക്കല്ലിടുകയും മറ്റ് പദ്ധതികളുടെ ഉദ്ഘാടനം നിർവ്വഹിക്കുകയും ചെയ്യും. തുടർന്ന് സിൽവാസയിൽ പൊതുസമ്മേളനത്തെയും ശ്രീ നരേന്ദ്ര മോദി അഭിസംബോധന ചെയ്യും. തുടർന്ന് സുറത്ത് ഭക്ഷ്യ സുരക്ഷ ക്യാമ്പയിന് തുടക്കം കുറിക്കുന്നതിന് അദ്ദേഹം ഗുജറാത്തിലേക്ക് പോകും. നാളെ അന്താരാഷ്ട്ര വനിതാ ദിനത്തിൽ നവ്സാരിയിൽ ലക്പതി ദീദി സമ്മേളനത്തിൽ പ്രധാനമന്ത്രി പങ്കെടുക്കും. 25,000 ത്തിലധികം സ്വയം സഹായ സംഘങ്ങളിലെ 2.5 ലക്ഷത്തിലധികം വനിതകൾക്ക്

പ്രതിനിധികൾ, അന്താരാഷ്ട്ര സംഘടന പ്രതിനിധികൾ തുടങ്ങിയവർ പങ്കെടുക്കും.

&&&&&&&&&&&&&&&&&&

PM JAN AUSHADI DIWAS

ഇന്ന് ജൻ ഔഷധി ദിവസ്. പദ്ധതിയെക്കുറിച്ച് അവബോധം വളർത്തുന്നതിനും ജനറിക മരുന്നുകളുടെ ഉപയോഗം പ്രോത്സാഹിപ്പിക്കുന്നതിനുംമാണ് ദിനാചരണം. എല്ലാവർക്കും താങ്ങാവുന്ന വിലയിൽ ഗുണനിലവാരമുള്ള ജനറിക മരുന്നുകൾ ലഭ്യമാക്കുക എന്നതാണ് , 2008 ൽ തുടക്കമിട്ട പ്രധാൻ മന്ത്രി ഭാരതീയ ജന ഔഷധി പരിയോജന ലക്ഷ്യമിടുന്നത്. രാജ്യത്തെ എല്ലാ ജില്ലകളിലുമായി 15,000-ത്തിലധികം ജൻ ഔഷധി കേന്ദ്രങ്ങൾ ഇപ്പോൾ പ്രവർത്തിക്കുന്നുണ്ട്. പദ്ധതി വഴി വിപണി വിലയേക്കാൾ 50 മുതൽ 80 ശതമാനം വരെ കുറഞ്ഞ വിലയ്ക്ക് മരുന്നുകൾ നൽകുന്നു. ദിനാചരണത്തോട് അനുബന്ധിച്ച് കെമിക്കൽസ് ആൻഡ് ഫെർട്ടിലൈസേഴ്സ് മന്ത്രാലയം രാജ്യത്തുടനീളം ഒരാഴ്ച നീണ്ടുനിൽക്കുന്ന പ്രവർത്തനങ്ങൾ സംഘടിപ്പിച്ചിട്ടുണ്ട്.

&&&&&&&&&&&&&&&&&&

ASHWINI- AI (INTRO)

അടുത്ത നാല് വർഷത്തിനുള്ളിൽ ഇന്ത്യ സ്വന്തമായി ഗ്രാഫിക്സ് പ്രോസസിംഗ് യൂണിറ്റ് വികസിപ്പിക്കുമെന്ന് കേന്ദ്രമന്ത്രി അശ്വിനി വൈഷ്ണവ്. പൊതുമേഖലാ ഉദ്യോഗസ്ഥർക്കുള്ള എ ഐ അധിഷ്ഠിത കാര്യക്ഷമതാ ചട്ടക്കൂട്, GOT-AI പ്ലാറ്റഫോം, ഇന്ത്യ എ ഐ മിഷൻ കീഴിലുള്ള നിർമ്മിത ബുദ്ധി സംരംഭങ്ങൾ തുടങ്ങിയവ ന്യൂഡൽഹിയിൽ ഉദ്ഘാടനം ചെയ്യുകയായിരുന്നു അദ്ദേഹം. 10,000 ഗ്രാഫിക്സ് പ്രോസസിംഗ് യൂണിറ്റുകൾ എന്ന ലക്ഷ്യം മറികടന്ന് നിലവിൽ 14,000 ജി പി യൂകളിൽ എത്തി നിൽക്കുകയാണെന്നും ശ്രീ. അശ്വിനി വൈഷ്ണവ് വ്യക്തമാക്കി.

(VOICE)

ഇന്ത്യയുടെ എ ഐ മോഡൽ ജി പി യു ലോകത്തിലെ തന്നെ ഏറ്റവും ചെലവ് കുറഞ്ഞതായിരിക്കും. 40 ശതമാനം സർക്കാർ സബ്സിഡിക്ക് ശേഷം ഒരു മണിക്കൂറിന് 67 രൂപയായിരിക്കുമെന്നും അദ്ദേഹം പറഞ്ഞു. കേന്ദ്ര മന്ത്രിസഭ ഒരു വർഷം മുൻപ് അംഗീകാരം നൽകിയ ഇന്ത്യ എ ഐ ദൗത്യത്തിന് കീഴിൽ രാജ്യം നിർമ്മിത ബുദ്ധി മേഖലയിൽ നിരവധി നേട്ടങ്ങൾ കൈവരിച്ചതായി ശ്രീ അശ്വിനി വൈഷ്ണവ് പറഞ്ഞു.

#####

SAHITYAOTSAV

കേന്ദ്ര സാഹിത്യ അക്കാദമി ഇന്ന് മുതൽ ഈ മാസം 12 വരെ ന്യൂഡൽഹിയിലെ രബീന്ദ്ര ഭവനിൽ സാഹിത്യോത്സവ് സംഘടിപ്പിക്കും. കേന്ദ്രമന്ത്രി ഗജേന്ദ്ര സിംഗ് ശെഖാവത്ത് മേള ഉദ്ഘാടനം ചെയ്യും. 23 ഭാഷകളിലായി സാഹിത്യ അക്കാദമി പുരസ്കാരങ്ങൾ സമ്മാനിക്കുന്ന ചടങ്ങിൽ പ്രശസ്ത ഇംഗ്ലീഷ് നാടകകൃത്ത് മഹേഷ് ദത്താനി മുഖ്യാതിഥിയായി പങ്കെടുക്കും. ഏഷ്യയിലെ ഏറ്റവും വലിയ സാഹിത്യോത്സവമാണിത്. 50 ലധികം ഭാഷകളെ പ്രതിനിധീകരിച്ച് 100 ലധികം സെഷനുകളിലായി 700-ഓളം എഴുത്തുകാർ ഇതിൽ പങ്കെടുക്കും . 'ഇന്ത്യൻ സാഹിത്യ പാരമ്പര്യങ്ങൾ' എന്നതാണ് മേളയുടെ പ്രമേയം.

#####

CISF-PRESS MEET

സി ഐ എസ് എഫിൽ അടുത്ത രണ്ട് വർഷങ്ങൾ കൊണ്ട് ഇരുപതിനായിരത്തിലധികം പേരെ നിയമിക്കുമെന്ന് ഡയറക്ടർ ജനറൽ രാജീന്ദർ സിങ് ഭാട്ടി. സേനയിലെ വനിതകളുടെ ഒരു സംഘം എവറസ്റ്റ് കൊടുമുടി കീഴടക്കാൻ തയ്യാറെടുക്കുകയാണെന്നും അദ്ദേഹം ചെന്നൈയിൽ

അറിയിച്ചു. ആധുനിക സുരക്ഷാ വെല്ലുവിളികളെ നേരിടാൻ നടപടികൾ സ്വീകരിച്ചുവരികയാണെന്നും അദ്ദേഹം പരാമർശിച്ചു.

#####

VIZHINJAM- JADE

ലോകത്തിലെ ഏറ്റവും വലിയ ഷിപ്പിംഗ് കമ്പനിയായ MSC-യുടെ ജേഡ് സർവീസിലേക്ക് വിഴിഞ്ഞം തുറമുഖത്തെ ഉൾപ്പെടുത്തി. - ജേഡ് സർവീസിലെ MSC മിയ എന്ന കപ്പൽ ഇന്ന് വിഴിഞ്ഞത്ത് എത്തും. ഇതോടെ ഈ സർവീസിലെ ദക്ഷിണ ഏഷ്യയിലെ പ്രധാന കേന്ദ്രമായി വിഴിഞ്ഞം മാറും. ജേഡ് സെർവീസിലൂടെ ഇനി മുതൽ വിഴിഞ്ഞത്ത് നിന്ന് യൂറോപ്യൻ രാജ്യങ്ങളിലേക്ക് നേരിട്ട് ചരക്കുകൾ കൊണ്ടുപോകാനും കഴിയും. 193 കപ്പലുകളിൽ നിന്നായി 3.83 ലക്ഷം TEU ചരക്കാണ് വിഴിഞ്ഞത്ത് ഇതുവരെ കൈകാര്യം ചെയ്തത്.

#####

KANNUR - PANCHAYAT (INTRO)

കണ്ണൂർ ജില്ലയിലെ മുഴുവൻ പഞ്ചായത്തുകളെയും ഈ മാസം 20 ന് മുൻപ് സമ്പൂർണ മാലിന്യമുക്തമായി പ്രഖ്യാപിക്കാൻ തീരുമാനം. മാലിന്യമുക്ത നവകേരളം ജില്ലാ ക്യാമ്പയിൻ സെക്രട്ടേറിയറ്റ് യോഗത്തിലാണ് തീരുമാനം.

വിശദാംശങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ ഒ ശശിധരൻ....

(വോയിസ്)

#####

MISSING GIRLS MALAPPURAM

മലപ്പുറം താന്നൂരിൽ നിന്ന് കാണാതായ പെൺകുട്ടികളെ മുംബൈ ലോണോവാലയിൽ നിന്ന് കണ്ടെത്തി. കഴിഞ്ഞ ദിവസം കാണാതായ താന്നൂർ ദേവദാർ സ്കൂളിലെ പ്ലസ് ടു വിദ്യാർത്ഥികളെയാണ് രണ്ടാം ദിവസം ട്രെയിനിൽ സഞ്ചരിക്കവെ റെയിൽവെ പൊലീസ് കണ്ടെത്തിയത്. കേരള പൊലീസ് നൽകിയ വിവരങ്ങൾ പിന്തുടർന്ന് റെയിൽവെ പൊലീസ് നടത്തിയ അന്വേഷണത്തിലാണ് ഇവരെ ചെന്നൈ - എഴുമോർ എക്സ്പ്രസിൽ നിന്ന് കണ്ടെത്തിയത്. റെയിൽവെ പൊലീസിന്റെ കസ്റ്റഡിയിലാണ് കുട്ടികൾ.

#####

WEATHER KERALA

കേരളത്തിൽ കനത്ത ചൂട് തുടരുന്നു. തൃശൂർ, പാലക്കാട് ജില്ലകളിൽ ഇന്നും നാളെയും താപനില 38 ഡിഗ്രി സെൽഷ്യസ് വരെ ഉയരുമെന്ന് കേന്ദ്ര കാലാവസ്ഥാ വകുപ്പ് മുന്നറിയിപ്പ് നൽകി. കൊല്ലം, പത്തനംതിട്ട, കോട്ടയം, എറണാകുളം, കോഴിക്കോട്, കണ്ണൂർ, കാസറഗോഡ് ജില്ലകളിൽ 37°C വരെയും ആലപ്പുഴ, മലപ്പുറം ജില്ലകളിൽ 36°C വരെയും താപനില ഉയരാൻ സാധ്യതയുണ്ട്. പകൽ 10 മുതൽ 3 മണി വരെ ഉയർന്ന അൾട്രാ വയലറ്റ് സൂചിക രേഖപ്പെടുത്തുന്നതിനാൽ ജനങ്ങൾ ജാഗ്രത പാലിക്കണം.

#####

INDO-BANGLA-RIVER-COMMISSION

86-ാമത് ഇന്ത്യ-ബംഗ്ലാദേശ് സംയുക്ത നദീ കമ്മീഷൻറെ ആദ്യ യോഗം കൊൽക്കത്തയിൽ ഇന്നലെ ചേർന്നു. 11 അംഗ ബംഗ്ലാദേശ് സംഘം ഇന്ത്യൻ പ്രതിനിധികളുമായി വിശദമായ ചർച്ച നടത്തി, സാങ്കേതിക സമിതി രൂപീകരിച്ചു. ഈ സമിതി

ഇന്ന് യോഗം ചേർന്ന് ഗംഗാ നദീജലം പങ്കിടൽ കരാറിന്റെ ഭാവി സംബന്ധിച്ച് ശുപാർശ ചെയ്യും. ബംഗ്ലാദേശുമായി നിലവിലുള്ള ഗംഗാ നദീജലം പങ്കിടൽ കരാർ അടുത്ത വർഷം അവസാനിക്കാനിരിക്കെ ആണ് പുതിയ ശുപാർശകൾ രൂപീകരിക്കുന്നത്. ഇന്ത്യയിൽ നിന്ന് ബംഗ്ലാദേശിലേക്ക് ഒഴുകുന്ന മറ്റ് നദികളുടെ ജലം പങ്കിടുന്നതിനെക്കുറിച്ചും സംഘം ശുപാർശകൾ നൽകും.

&&&&&&&&&&&&&&&&&&&&&&&&&

CRICKET - WPL

വനിതാ പ്രീമിയർ ലീഗ് ക്രിക്കറ്റിൽ ഇന്നലെ നടന്ന മത്സരത്തിൽ മുംബൈ ഇന്ത്യൻസ് യു.പി വാരിയേഴ്സിനെ 6 വിക്കറ്റിന് പരാജയപ്പെടുത്തി. യു.പി വാരിയേഴ്സ് നിശ്ചിത 20 ഓവറിൽ 9 വിക്കറ്റിന് 150 റൺസ് നേടി. മറുപടി ബാറ്റിങ്ങിൽ മുംബൈ ഇന്ത്യൻസ് 9 പന്തുകൾ ബാക്കി നിൽക്കെ ലക്ഷ്യം മറികടന്നു. ഇന്ന് ലഖ്നൗവിൽ, ഗുജറാത്ത് ജയന്റ്സ് ഡൽഹി ക്യാപിറ്റൽസിനെ നേരിടും രാത്രി 7.30 നാണ് മത്സരം.

&&&&&&&&&&&&&&&&&&&&&&&&&

FOOTBALL - ISL

ഐഎസ്എൽ ഫുട്ബോളിൽ ഇന്ന് നടക്കുന്ന മത്സരത്തിൽ കേരള ബ്ലാസ്റ്റേഴ്സ്, മുംബൈ സിറ്റി എഫ്സിയെ നേരിടും. കൊച്ചി ജവഹർലാൽ നെഹ്റു സ്റ്റേഡിയത്തിൽ രാത്രി 07:30 ന് മത്സരം ആരംഭിക്കും. ഇന്നലെ രാത്രി നടന്ന മത്സരത്തിൽ പഞ്ചാബ് എഫ്.സി, ഹൈദരാബാദ് എഫ്.സിയെ 3-1 ന് പരാജയപ്പെടുത്തി.

&&&&&&&&&&&&&&&&&&&&&&&&&

SUNIL CHHETRI

ഇന്ത്യൻ ഫുട്ബോൾ ടീമിന്റെ മുൻ ക്യാപ്റ്റൻ സുനിൽ ചേരത്രി ദേശീയ ടീമിലേക്ക് തിരിച്ചെത്തുമെന്ന് അഖിലേന്ത്യാ ഫുട്ബോൾ ഫെഡറേഷൻ. ഈ മാസം 19 ന് ഷില്ലോങ്ങിൽ മാലിദ്വീപിനെതിരെ ഇന്ത്യ സൗഹൃദ മത്സരം കളിക്കും. തുടർന്ന് ആദ്യ യോഗ്യതാ മത്സരത്തിൽ, അതേ വേദിയിൽ, ബംഗ്ലാദേശിനെ ഇന്ത്യ നേരിടും. കഴിഞ്ഞ വർഷം ജൂണിൽ കувൈത്തിനെതിരെ അവസാന മത്സരം കളിച്ച ചേരത്രി അന്താരാഷ്ട്ര ഫുട്ബോളിൽ നിന്ന് വിരമിക്കൽ പ്രഖ്യാപിച്ചിരുന്നു.

